



ಶ್ರೀ ಪ್ರಾಣೇಶದಾಸರ
ಸಮಾಜಮುಖ್ಯ ಕೀರ್ತನೆಗಲು

ಸಂಗ್ರಹ:-

ಡಾ|| ಮಧುಮತಿ ದೇಶಪಾಂಡೆ
ಸಿಂಧನೂರು

ಶ್ರೀ ಪ್ರಾಣೀಶದಾಸರ ಸಮಾಜಮುಖ ಕೀರ್ತನೆಗಳ ಪಟ್ಟಿ

೦೧. ಬೇಡುವರೋ ಸುಖ | ಬೇಡರೋ ಕಷ್ಟವ
೦೨. ಭಯ ಉಂಟೆ ಮನುಜ ಶ್ರೀಪತಿಯಗತಿಯೆಂದವರಿಗೆ
೦೩. ಸತತ ಹರಿಯ ಸ್ಮರಿಸುತಿರಬೇಕು ಮನವೇ
೦೪. ಏನು ಸಾರ್ಥಕ ಬದುಕಿ
೦೫. ಕೆಡುಬ್ಯಾಡ ಕೆಡುಬ್ಯಾಡವೆಲ ಪ್ರಾಣಿ
೦೬. ಆದದ್ದಾಯಿನ್ನಾದರೂ ಒಳ್ಳೇ ಹಾದಿ ಹಿಡಿಯೋ ಪ್ರಾಣಿ
೦೭. ಇಂಥಲ್ಲಿರಬೇಕು ಜನ್ಮ ಸಾರ್ಥಕ ಮಾಡುವ ನರನೂ
೦೮. ಸೊಕ್ಕಿಲಿ ಇರಬ್ಯಾಡವೆಲ ಹುಚ್ಚಪ್ರಾಣಿ
೦೯. ನಗಿಬರುವದೋ ಮನವೆ ನೀನು ಮಾಡುವಾ
೧೦. ಬಳಸಬ್ಯಾಡಿರೋ ಇಂಥಾಖಳರ ಸ್ನೇಹವಾ
೧೧. ಸ್ವರ್ಗ ನರ್ಕವೆಂಬುದು ಬ್ಯಾರಿಲ್ಲಾ
೧೨. ಜಾರ ಪುರುಷರಾಡೋ ನುಡಿಯ
೧೩. ಅನ್ಯ ಸತಿಗೆ ಒಲಿಯಬಾರದೂ
೧೪. ಹೋಗೂವಳಗಸೀಯಾ ಪರಿಯಂತಾ
೧೫. ನೀತಿ ಕೆಟ್ಟಿತು ಕಲಿಯುಗದಲಿ ಕೇಳಿ
೧೬. ಕೆಡುವರೋ ವ್ಯರ್ಥ ಈ ಬ್ರಹ್ಮಣ್ಯ ಜನ್ಮ
೧೭. ನಿನಗೆ ತಿಳಿದಂತೆ ಮಾಡುವುದಯ್ಯ
೧೮. ಈ ದುರ್ಮಾರ್ಗಗಳನು ಪೀಡಿಸಬೇಡ್ಯ
೧೯. ಪರಸತಿ ಪಡದಮ್ಮನೆಂಬುವ ಧನ್ಯ
೨೦. ಹರಿಯೆನ್ನಬಾರದೆ ಎಲೆ ಮನವೆ



ಬೇಡುವರೋ ಸುಖ

ಬೇಡುವರೋ ಸುಖ ಬೇಡರೋ ಕಷ್ಟವ ಮಾಡರೋ ಅದರ ಉಪಾಯವಾ ಜನ	
ಕಿಟ್ಟಾ ತುಳಿದು ಕುರ ಳೊಟ್ಟೂರವರೊಂದಿನ ಕುಟ್ಟಾರೋ ರಂಗವಾಲಿಯನೂ	೧
ಬಟ್ಟ ಕೊಂಬುವರು ಯಥೇಷ್ಟ ದೇವರುಗಳು ಪೆಟ್ಟಿಗೆಯೊಳು ಬತ್ತಲಹ್ಯವೂ	೨
ಸಾಲೂ ಸಾಲೆಮ್ಮಿಯ ಸೋಲಾದೆ ತೊಳೆವರು ಸಾಲಿಗ್ರಾಮಕ್ಕೀಸು ನೀರಿಲ್ಲಾ	೩
ಇದ್ದ ಪದಾರ್ಥವನ್ನೆ ಬುದ್ದಿ ಪೂರ್ವಕವಾಗಿ ಮದ್ದೇಶಗರ್ಪಿಸಿ ಭುಂಜಿಸರೋ	೪
ತುಕ್ಕೂವರೂರು ಮೂಕ್ಕೂಕಾಳಿಗೆಂದದ್ದು ಮುಕ್ಕುಂದನಾ ಸುತ್ತಿ ನಮಿಸ್ಯಾರೋ	೫
ಬೀಗರೂಟಕನೇಕ ಭೋಗಾವು ಜೋಳದ ವಾಗಾರ ಬ್ರಹ್ಮರ ಯಡಿಯೊಳಗೆ	೬
ತಮ್ಮನಿಯವರಿಗೆ ಖಮ್ಮಾನ ತುಪ್ಪವು ಖಮ್ಮಟು ದೇವ ಬ್ರಾಹ್ಮರೀಗೆ	೭
ಹಾಳು ಸುದ್ದಿಗೆ ಕಿವಿಗಾಳು ಕೊಟ್ಟಹರೊಮ್ಮೆ ಕೇಳಾರೋ ಸತ್ಕಥಿಗಳನೂ	೮
ಕೆಟ್ಟದ್ದು ತಾವ ಮಾಡಿ ಬಿಟ್ಟೆಮ್ಮನು ಪ್ರಾಣೇಶ ವಿಠಲನೆಂದು ಮಿಡುಕುವರೋ	೯

ಭಯ ಉಂಟೆ

ಭಯ ಉಂಟೆ ಮನುಜ ಶ್ರೀಪತಿಯೆ ಗತಿಯೆಂದವರಿಗೆ ಪಯಗಡಲ ನಿಲಯ ಭಕುತರ ಮರೆಯನೂ	ಪ
ದಂಡು ಬಹು ಬರಲಿ, ತನು ರೋಗದಲಿ ಬಳಲಲೀ ಕಂಡು ಒಬ್ಬರು ಮಾತನಾಡದಿರಲಿ ಹೆಂಡತಿಯು ತುಚ್ಛ ಮಾಡಲಿ, ಮಗನು ಬೊಗಳಲೀ ಕೆಂಡ ತೃಣ ನ್ಯಾಯ ಹರಿಸ್ಮರಣಿಗಿನಿತೂ	೧
ಅರಸುಗಳು ಕೋಪಿಸಲಿ, ವರುಷಗಳು ತಡೆಯಲೀ ಹರಿದು ವ್ಯಾಘ್ರಗಳು ಮ್ಯಾಲೆ ಹರಿದು ಬರಲೀ ಉರಗ ನಿರ್ಜರ ವದನ ಚೋರ ಭಯವಾಗಲೀ ಶರಧಿ ಋಷಿ ನ್ಯಾಯ ಅನಘನ ಸ್ಮರಣೆಗೇ	೨
ಗ್ರಾಸ ದೊರಕದಲಿರಲಿ, ಬಂಧುಗಳು ಜರಿಯಲೀ ನಾಶವಾಗಲಿ ಘಳಿಸಿದಂಥ ಬದುಕೂ ಶ್ರೀಶ ಪ್ರಾಣೇಶ ವಿಠಲನೆ ನೀ ಗತಿ ಎನಲು ವೀಶಾಹಿ ನ್ಯಾಯ ಈ ಭಯಗಳೆಲ್ಲ	೩

ಸತತ ಹರಿಯ ಸ್ಮರಿಸುತ್ತಿರಬೇಕು

ಸತತ ಹರಿಯ ಸ್ಮರಿಸುತ್ತಿರಬೇಕು ಮನವೇ |
ಇತರ ಚಿಂತೆಗಳು ಗಣಿಸದಲೆ ಇರಬೇಕು ||ಪ||

ಸತಿ ಸುತ ಬಳಗವನ್ನು ಪಾಲಿಸುತ್ತಿರಬೇಕು |
ಸತತ ಮಾಡುವುದೆಲ್ಲ ಸ್ವಾಮಿ ಸೇವನಬೇಕು |
ಅತಿಥಿಗಳು ಬರಲು ಕರೆದು ಉಣಿಸುತ್ತಿರಬೇಕು ||
ಮತಿಹೀನರ ಸಂಗ ಬಿಡಬೇಕು, ಮೂಜಗ |
ತ್ಪತಿ ಯಾಜ್ಞದವರು ಶ್ರೀಪ್ರಮುಖರೆನಬೇಕು ||೧||

ಗುರು ಹಿರಿಯರ ಚರಣಕೆ ಬಾಗಿ ನಡಿಯಲಿ ಬೇಕು |
ಪರಮ ವೈಷ್ಣವರ ಗೆಳತನವ ಮಾಡಲಿಬೇಕು |
ಪರವಾದಿಗಳ ಮತವ ನಿಂದಿಸುತ್ತಿರಬೇಕು ||
ವರ ಮಂತ್ರಗಳ ಜಪಿಸಬೇಕು | ತನು ನಿಮಿಷ
ಸ್ಥಿರವಲ್ಲವೆಂದು ನಿಶ್ಚಯ ತಿಳಿಯಬೇಕು ||೨||

ಪ್ರಥಮ ಚರಣದಲಿ ಗುರುಕುಲ ವಾಸವಿರಬೇಕು |
ದ್ವಿತೀಯದಲಿ ಹರಿಸುರಾರ್ಚನೆ ಮಾಡಲಿಬೇಕು |
ತೃತೀಯದಲಿ ತೀರ್ಥಯಾತ್ರೆಗಳ ಚರಿಸಲಿಬೇಕು ||
ಚತುರ್ಥದಲಿ ಹರಿ ಸ್ಮರಿಸಬೇಕೂ | ವರುಷ
ಶತ ಹೀಗೆ ಸತ್ಕರ್ಮದಲಿ ಕಳಿಯಬೇಕೂ ||೩||

ಮಾನಪಮಾನಾದಿ ಸಮನ ತಿಳಿಯಲಿಬೇಕು |
ಜ್ಞಾನಿಗಳು ಮನುಜರಲ್ಲೆಂದು ಪೂಜಿಸಬೇಕು |
ಶ್ರೀನಿವಾಸ ರೂಪಕೈಕ್ಯ ಚಿಂತಿಸಬೇಕು ||
ಹೀನ ಗುಣವನು ಬಿಡಲಿಬೇಕೂ | ಭಗವಂತ
ಏನು ಕೊಟ್ಟದೆ ಪರಮ ಸೌಖ್ಯವೆನಬೇಕೂ ||೪||

ಹೇಮ ಲೋಷ್ಪಾದಿಗಳು ಸಮನ ನೋಡಲಿಬೇಕು |
ಶ್ರೀ ಮಧ್ವಮುನಿ ಮತಕೆ ಸರಿಯಿಲ್ಲವೆನಬೇಕು |
ಶ್ರೀ ಮಾಧವನ ದಿನದಿ ಉಪವಾಸವಿರಬೇಕು ||
ರಾಮಕಥೆಯನೆ ಕೇಳಬೇಕೂ | ಸತತ ನಿಷ್ಕಾಮ
ಪ್ರಾಣೇಶ ವಿಠಲನು ಎನಬೇಕೂ ||೫||

ಏನು ಸಾರ್ಥಕ ಬದುಕಿ

ಏನು ಸಾರ್ಥಕಾ ಬದುಕಿ ಏನು ಸಾರ್ಥಕಾ |
 ಜಾನಕೀಶನ ಧ್ಯಾನ ಮಾಡದೆ ನಾನು ಎಂಬುವ ಹೀನ ಬದುಕಿ ||ಪ||

ಎಳಿ ಎಳಿದೆನಿಯ ತುಳಸಿ |
 ದಳ ತಂದು ಭಕುತಿಯಿಂದ ||
 ಜಲಜನಾಭನ ಚರಣಕಮಲ |
 ಗಳಿಗೆ ಅರ್ಪಿಸದವನು ಬದುಕಿ ||೧||

ಹೊತ್ತೆರೆದ್ದು ಕ್ರಮದಲಿಂದ |
 ಮೃತ್ತಿಕೆ ಶೌಚದಿ ಕರ್ಮ ||
 ನಿತ್ಯ ಮಾಡದ್ದರಟಿ ಬಡದು |
 ಹೊತ್ತುಗಳೆವುತಿಹನು ಬದುಕಿ ||೨||

ಪತ್ನಿ ಜರಿದು ಅನ್ಯ ಸತಿಯ |
 ರತ್ನ ಸಮನ ತಿಳಿದು ಹರಿಯ ||
 ನರ್ತ್ನದಿಂದ ದಾಡಿ ಸುಗತಿ |
 ಯತ್ನ ಮಾಡದವರು ಬದುಕಿ ||೩||

ಮಾತೃ ಪಿತೃಗಳಿಗೆ ಮೀರಿ |
 ಭ್ರಾತೃಗಳೊಳು ವಂಚಿಸುತಲಿ ||
 ಶ್ರೋತ್ರಿಯರನು ಹಳಿದು ನಿರಯ |
 ಪಾತ್ರನಾಗುವವನು ಬದುಕಿ ||೪||

ಡಂಬಕದಲಿ ಮಡಿಯ ಮಾಡಿ |
 ನಂಬಿದವರ ಕೆಡಿಸಿ ತಾನೆ ||
 ಉಂಬುವದಕ್ಕೆ ಪರರ ಹಾನಿ |
 ಹಂಬಲಿಸುತಲಿಹನು ಬದುಕಿ ||೫||

ಭೇದಮತವ ಪೊಂದದಲೇವೆ |
 ಮೇಧ್ಯ ಮೇಧ್ಯ ಭಕ್ಷಿಸುತ ಕು ||
 ಚೋದ್ಯದಿಂದ ತಂದಿ ತಾಯಿ |
 ಶ್ರಾದ್ಧ ಮಾಡದವನು ಬದುಕಿ ||೬||

ಕಾರ್ತಿಕಾದಿ ಸ್ನಾನ ಹೋಮ |
 ಪಾರ್ಥ ಸಖನ ದಿವ್ಯವಾದ ||
 ಮೂರ್ತಿಗಳಿಗೆ ಧೂಪ ಮಂಗ |
 ಳಾರ್ತಿ ಮಾಡದವನು ಬದುಕಿ ||೭||

ಮಾಧವನ್ನ ರೂಪಗಳಿಗೆ |
 ಭೇದವಿಲ್ಲವೆಂದು ತಿಳಿದು ||
 ಸಾದರದಲಿ ಪೂಜಿಪ ಪ್ರ |
 ಸಾದ ಉಣ್ಣದವನು ಬದುಕಿ ||೮||

ಪ್ರಾಣೇಶ ವಿಠಲ ಪೆಳಿದದನು |
 ಧ್ಯಾನಕೆ ತರದೆ ಅನ್ಯಶಾಸ್ತ್ರ ||
 ಸಾನುರಾಗದಿ ಕೇಳಿ ಸುಖಿಪ |
 ಹೀನ ಬುದ್ಧಿ ನರನು ಬದುಕಿ ||೯||

ಅರ್ಥ:- ನಿರಯ = ನರಕ, ಭೇದಮತ = ಹರಿಮತ, ಮಧ್ಯಮತ

ಕೆಡುಬ್ಯಾಡವೆಲ ಪ್ರಾಣಿ

ಕೆಡುಬ್ಯಾಡ ಕೆಡುಬ್ಯಾಡವೆಲ ಪ್ರಾಣಿ ಇನ್ನು ಬಿಡು ನಿನ್ನ ದುರ್ಬುದ್ಧಿ ಕಡಿಗಾಣಿ	ಪ
ಸತ್ಯ ಮೂರು ಮಾತು ಕೇಳಲ್ಯಾ ಜ್ಞಾನ ಭಕ್ತಿ ವೈರಾಗ್ಯವ ಘಳಿಸು, ಕಾಲಾ ವ್ಯರ್ಥ ಕಳಿಯದೆ ದಿನದ ಮಾಲಾ ವನ್ನು ಮೃತ್ಯು ಎಣಿಸುವುದು ತಿಳಿ ಮೂಲಾ	೧
ಚೇತಾನ ಒಂದೆನ್ನ ಬಾರದೇ ಜೀವ ಆತೂಮ ವೆಂದ್ಯರಡಿಹ್ಯದೋ ಸೀತೆ ಸಮಾ ಸಮವೆಂಬೋದೋ ನ್ಯೂನ ಧಾತಾದಿಗಳು ಎಂದು ತಿಳಿವೋದೋ	೨
ಮದುರಿಪು ಸ್ವಾತಂತ್ರದಿ ಗುಣಾ ಜೀವ ತದಧೀನ ಸ್ವಾತಂತ್ರ ವರ ಕಾಣೋ ಮದಡಾರ ಮಾತಲ್ಲಾ ಶೃತಿ ಗಾನಾ ಮಾಡು ತಿದೆ ಬಿಡು ನಿನ ಮತದಭಿಮಾನಾ	೩
ತಿಳಿಸಾದೆ ಜಡ ಚೇತನಗಳಲ್ಲೇ ಶಿರಿ ನಿಲಯ ನಿಹದು ಮನದಲ್ಲೇ ಜಲಧಿಯೊಳಿಹ್ಯ ನದಿ ತೆರದಲ್ಲೇ ಈ ಹಲವು ಜಗತ್ತಿಹ ಧರಿಯಲ್ಲೇ	೪
ಶೇವ್ಯ ಪ್ರಾಣೇಶ ವಿಠಲ ಜಿತಾ ಕಾಮ ಅವ್ಯಕ್ತ ಮಹಿಮೆ ಅಪರಿಮಿತಾ ಸವ್ಯಸಾಚಿಗೆ ಭಗವದ್ಗೀತಾ 'ಕಶ್ಚಿ ನ್ಮಾಂವೇತ್ತಿ ತತ್ಪಾತ ಯೇನ ದೆ ತಾ	೫

ಅರ್ಥ:- ಸೀತೆ = ರಮಾದೇವಿ, ಸಮಾ ಸಮಳು- ದೇಶಕಾಲದಿಂದ
ಪರಮಾತ್ಮನಿಗೆ ಸಮಾನಳು,

'ಕಶ್ಚಿನ್ಮಾಂವೇತ್ತಿ'

(ಭಗವದ್ಗೀತೆಯ ಅಧ್ಯಾಯ ಏಳು ಶ್ಲೋಕ ಮೂರು)

ಸಾವಿರಕ್ಕೆ ಒಬ್ಬನು ಸಿದ್ಧಿಗಾಗಿ ಯತ್ನಿಸುವನು, ಯತ್ನಿಸುವ ಸಿದ್ಧರಲ್ಲಿ
ಯಾವನೋ ಒಬ್ಬನು ನನ್ನನ್ನು ಯಥಾರ್ಥವಾಗಿ ತಿಳಿಯುತ್ತಾನೆ.

ಆದದ್ದಾಯ್ತುನ್ನಾದರೂ ಒಳ್ಳೇ ಹಾದಿ ಹಿಡಿಯೋ

ಆದದ್ದಾಯ್ತುನ್ನಾದರೂ ಒಳ್ಳೇ |
ಹಾದಿ ಹಿಡಿಯೋ ಪ್ರಾಣೀ ||
ಈ ದುರ್ನಡತಿಯೋದರಿಹಪರದಿ |
ಮೋದೆಂದಿದು ಕಾಣೀ ||ಪ||

ನೆಲಾ ಸತೀ ಧನ | ದೊಳಾನವರತ |
ಹುಳಾಗಿ ಇರುವಲ್ಲೋ | ಹಲಾ ಪಿಡಿದು ವಿಧಿ |
ಕುಲಾಚರಣೆ ಬಿಡೆ | ಪಲಾ ತರುವರಲ್ಲೋ ||
ಸ್ಥಳಾಸ್ಥಳಿಯದೆ | ಕಲಾಪ ಮಾಡೆ ಘ |
ಕೊಳಾಗುವುದು ಸಲ್ಲೋ | ಎಲಾ ಕೇಳುವಂ |
ತಿಲಾ ಮಾತ್ರ ನೀ ಗೆಲಾಹ ಬಗೆ ಇಲ್ಲೋ ||೧||

ಶಿಲಾದಿ ವಿಗ್ರಹ | ಧಳಾಸೆ ಹರಿಯಂ |
ಬೆಲಾ ಕೇವಲ ಸುಳ್ಳೋ || ಚಲಾ ಪ್ರತಿಮಿ ಪದ |
ಗಲಾಚಿಸದಲೆ | ಮಲಾ ತಿನುತಿಹ್ಯಲ್ಲೋ ||
ಕಳಾ ಬಿಡದಿರೆ ಅ | ನಿಳಾನ ಹರಿಮನಿ |
ಮೊಳಾಗಿಹದಲ್ಲೋ | ನಳಾ ಭರತ ಮುಖ |
ಇಳಾಣ್ಮರಂದದಿ | ಭಲಾ ಯನಿಸಲಿಲ್ಲೋ ||೨||

ಬಿಲಾ ಸೇರಿ ತಲಿ | ಕೆಳಾಗಿ ತಪಿಸಲು |
ಫಲಾ ಲೇಸಿತಿಲ್ಲೋ ಖಳಾರಿ ದಿನ ಬಿಂ |
ಜಲಾ ಕುಳ್ಳೆನೆಂ | ಭಲಾ ಮಾಡಲಿಲ್ಲೋ ||
ಬಲಾದರದಲಿಂ | ತುಲಾದಿ ಸ್ನಾನ ಮೊ |
ದಲಾದ ವೃತವಲ್ಲೋ | ಬಲಾರಿನುತ |
ಪ್ರಾಣೇಶ ವಿಠಲನ | ಬಲಾ ಘಳಿಸಿಕೊಳ್ಳೋ ||೩||

ಇಂಥಲ್ಲರಬೇಕು ಜನ್ಮ

ಇಂಥಲ್ಲರಬೇಕು ಜನ್ಮ ಸಾರ್ಥಕ ಮಾಡುವ ನರನೂ |
ಎಂಥೆಂತಲ್ಲೆಂದರೆ ಕೇಳಿದು ಸುಜನರು ಪೇಳಿದನೂ ||ಪ||

ಭಾಗವತಾದಿ ಪುರಾಣ ಸಾತ್ವಿಕರು ಪೇಳುವ ಸ್ಥಳದಲ್ಲಿ |
ಭಾಗೀರಥಿ ಮೊದಲಾಗಿಹ ಸತ್ತೀರ್ಥಗಳಿಹ ಭೂಮಿಯಲೀ ||
ಯಾಗ ಮಾಡುವಲ್ಲಿ ನಾಗಪಾಲಕನ ಆಲಯವಿದ್ದಲ್ಲೀ |
ಯೋಗಿ ಜನರು ಅಹರ್ನಿಶಿಯಲಿ ಭಗವಧ್ಯಾನ ಮಾಡುವಲ್ಲೀ ||೧||

ಸತ್ಯವಚನವಿದ್ದಲ್ಲಿ, ದುರ್ವಿಷಯ ಬಿಟ್ಟು ಪುರುಷರಲ್ಲೀ |
ಮತ್ತರಾಗದಲೆ ಬ್ರಹ್ಮಚಾರಿ ಮಾತ್ರಕ ನಮಿಸುವರಲ್ಲೀ ||
ವಿತ್ತರಾಶಿ ಕಸಕುಪ್ಪಿ ಸಮನೆಂದರಿತು ಇಹರಲ್ಲೀ |
ಮರ್ತ್ಯರಾಶ್ರಯಿಸಿ ಬಂದು ಕಾಲಕುಪಜೀವಿಸದವರಲ್ಲೀ ||೨||

ತತ್ಸವರಿತು ನೋಳ್ವರಿಗೆ ಹುಚ್ಚರಂದದಿ ಇದ್ದರವರಲ್ಲೀ |
ಉತ್ತಮವಾಗಲಿ ಕೆಟ್ಟದೆ ಆಗಲಿ ನಗುತಲಿ ಇಹರಲ್ಲೀ ||
ಕತ್ತಿಯೆ ಮೊದಲಾಗಿಹ ಪ್ರಾಣಿಗಳಲಿ ಸಮ ಕರುಣೆದ್ದಲ್ಲೀ |
ಸತ್ಯರಮಣ ಪ್ರಾಣೇಶ ವಿಠಲನ ಮೂರ್ತಿ ಕಾಂಬರಲ್ಲೀ ||೩||

ಸೊಕ್ಕಿಲ ಇರಬ್ಯಾಡವೆಲ

ಸೊಕ್ಕಿಲಿ ಇರಬ್ಯಾಡವೆಲ ಹುಚ್ಚ ಪ್ರಾಣೀ |
ಸೊಕ್ಕಿಲಿ ಇರಬ್ಯಾಡ ||ಪ||

ಧೊರಿತನ ಬಂದಾಗ ಕೇವಲ ಬಡವರ |
ಕರಕರಿ ಬಡಿಸುವಿ ತಿಳಿಯದಲೇ ||
ಸ್ಥಿರವಲ್ಲ ಸೌಭಾಗ್ಯ ಪೋಗಲು ಬಳಲುತ |
ತಿರಿಕಿಯ ಬೇಡೂವದಿಟ್ಟಿಹದೆಲವೋ ||೧||

ಪ್ರಾಯದ ಕಾಲಕ್ಕೆ ಮದದಿಂದ ತಿರುಗುವೀ |
ತಾಯಿ ತಂದೆ ಗುರುಗಳು ಯನದೇ ||
ಕಾಯ ಮುಪ್ಪಾಗಲು ಮುನುಗುತ ಮೂಲಿಗೆ |
ಬಾಯಿ ಮುಚ್ಚಿಕೊಂಡು ಬೀಳುವ್ಯೋ ಮರುಳೇ ||೨||

ಇಪ್ಪತ್ತು ಸಾವಿರ ಹೊನ್ನಿನ ಬಿಗಿವಿಲಿ |
ವಪ್ಪಿಲ್ಲದುರಿವಿ ಆ ಧನವು ಕಾಳೀ ||
ದರ್ಪಹ ಪ್ರಾಣೇಶ ವಿಠಲನೈಗೆ ಕೊಡೆ |
ಲಪ್ಪಯಮ್ಮ ಎಂದು ಹೊಡಕೊಂಬಿ ಮರುಳೇ ||೩||

ನಗಿ ಬರುವುದೋ ಮನವೆ

ನಗಿ ಬರುವುದೋ ಮನವೆ ನೀನು ಮಾಡುವಾ |

ಹಗರಣಾಕಿದು ಘನವೇ ||

ಜಗಪತಿಗೆ ಕರ ಮುಗಿಯದಲೆ ಸದ

ವಗತನದೊಳಗೆ ತಗಲಿಕೊಂಡೀ

||ಪ||

ಶೃತಿ ಸಾರುತಿಹುದು ಕೇಳೋ | ಈ ಶರೀರವು |

ಸತಿ ಪುತ್ರಾದಿ ಧನಂಗಳೂ | ಅಸ್ಥಿರವೆಂದೂ |

ಮತಿಯಿಲ್ಲೆ ತಿಳಿದು ಬಾಳೂ | ನಿಂದಿಸದೆ ತಾಳೂ ||

ಪ್ರತಿ ದೀನಾ ಮರಿಯದೆ | ಅತಿಥಿಗಾಳುಣಿಸೀ | ಸ

ದ್ವೈತಿಯ ಪಡೆವದೋ ದು | ಮೃತಿಯಾ ಹರಿಕಥೆಯೊಳ |

ಗತಿ ನಿರತಕನೆನಿಸಿಕೋ ಯಿ | ನಿತು ಮನಕೆ ಬರಲಿ |

ತವಕದಿ ಮನಧನ ಆಟಕೆ ತೊಡಕಿ | ನಿರಯ

ಸ್ಥಿತನೆನಿಸುವುದು | ಹಿತವೆ ನಿನಗೆ

||೧||

ನರರಾಶ್ರಯಿಸುವುದ್ಯಾಕೆ | ಭಕ್ತಿಯಲಿ ಶ್ರೀ |

ನರಹರಿಯ ಸ್ತುತಿಸಬೇಕೋ | ಇನಿತೂ ಭಾಗ್ಯ |

ಯರವೆಂದು ತಿಳಿಯಬೇಕೂ | ಮತ್ತರಾ ಬಿಟ್ಟೂ |

ಹಿರಿಯರಿಗೆರಗಬೇಕೋ | ಆಸೀಯೂ ಯಾಕೋ ||

ಧರಿಯೊಳು ಬಹುಮಂದಿ | ಅರಸಾರಿದ್ದರು ಹಿಂದೆ |

ಅರಿಯಾ ತಮ್ಮ ಕೂಡ ವೈದರೆ | ಸ್ವಲ್ಪ ಸುಖಗಳಾ |

ಹರಿ ದಿನದಿ ಜಾಗರ ಮಾಡಿ ಇ | ತರನ ಬಯಸದೆ |

ನಿರುತ ಅಧರ್ಮದಿ ನಿರತನಾಗದೆ | ಬೆರೆಸುತಿಹೆ ನೀ |

ಚರೊಳು ಸ್ನೇಹವ | ಮರುಳು ಮನುಜಾ

||೨||

ಎಷ್ಟು ಹೇಳಲಿ ಸಜ್ಜನಾ | ಭಜಿಸೀ ವಿ |

ಶಿಷ್ಟಾನೆನಿಸೋ ದುರ್ಜನಾ | ರೊಡನೆ ಮಾತೂ |

ಬಿಟ್ಟು ಘಳಿಸೋ ವಿಜ್ಞಾನಾ | ಹೀಂಗಿರೆ ದೋಷಾ |

ನಷ್ಟಾವೊ ಉಳಧಿತೇನಾ | ನಿಶ್ಚಯ ಪ್ರಮಾಣಾ ||

ಬಿಟ್ಟು ಭಾರತಿಕಾಂತಾಗಿಷ್ಟು | ನಿಂದಿಸಿದಾವಾ |

ಕೆಟ್ಟ ಕೆಟ್ಟನು ಯನ್ನೊ | ಇಷ್ಟು ದ್ವಾದಶನಾಮ |

ಮುಟ್ಟದಿರು ಪರರಿಟ್ಟ ಒಡವಿಯಾ |

ಧಿಟ್ಟಿಸುತ ಮನ | ಸಿಟ್ಟು ಸ್ತ್ರೀಯರ ದೃಷ್ಟಿಸದೆ ಜಗ |

ಜಟ್ಟಿ ಪ್ರಾಣೇಶ ವಿಠಲನ | ಸಂತುಷ್ಟಿ ಬಡಿಸೋ

||೩||

ಬಳಸ ಬ್ಯಾಡೀರೋ

ಬಳಸ ಬ್ಯಾಡೀರೋ ಇಂಥಾ ಖಳರ ಸ್ನೇಹವಾ |

ಹಲವು ಬಗೆಯಿಂದ ನೋಡಿ |

ತಿಳಿದುಕೊಂಡು ಬಾಳಿರಣ್ಣ

||ಪ||

ಖಿನ್ನರಾಗ ಬ್ಯಾಡಿ ಮುಂದೆ |

ಯನ್ನ ಕಾರ್ಯ ಬರಲಿ ನಿಮ್ಮ ||

ನುನ್ನತರನ ಮಾಳ್ವೆನೆಂದು |

ಅನ್ನ ಕಳವ ಪಾಪಿ ಕೂಡ

||೧||

ಮೊದಲ ಸ್ನೇಹಕೆಂದು ನಮ್ಮ |

ಕಥಿಕ ಪ್ರಾಪ್ತಿ ಅಹದೆಂದು ||

ಒದಗಿ ಬಂದವರಿಗೆ ಊರ

ಕದಕೆ ಅಪ್ಪಣೆಲ್ಲವೆಂಬ

||೨||

ಕಲುಷ ನಾಶ ದ್ವಿಜರ ಪಾದ |

ನಳಿನ ಪಾಂಸು ಸ್ವರುಶವೆಂದು ||

ತಿಳಿಯದೆಮ್ಮ ಮನಿಯು ಸ್ವಲ್ಪ |

ಬಳಿಯ ಗ್ರಹದೋಳಿಹಯದು ಯಂಬ

||೩||

ಹಲವು ಬೇಡಿದದನು ಕೊಟ್ಟು |

ಬಲು ಉದರಿ ಎಂದು ತೋರಿ ||

ಶಳದು ಕೊಂಬ ಸಕಲ ವಿದ್ಯ |

ಸುಲಿವ ಹಣ ಉಪಾಯದಿಂದ

||೪||

ಕಾಸಿನಾಸೆಗಾಗಿ ಯಿಂಥ |

ದೋಷಿ ಸಂಗ ಮಾಡಿ ವ್ಯರ್ಥ ||

ಮೋಸವಾಗ ಬ್ಯಾಡಿ ಪ್ರಾಣೇಶ |

ವಿಠಲನಂಘ್ರಿ ಭಜಿಸಿ

||೫||

ಅರ್ಥ:- ಊರಕದಕೆ ಅಪ್ಪಣೆಲ್ಲ - ಮುಕ್ತದ್ವಾರ

ಪಾಂಶು - ಧೂಳಿ

ಸ್ವರ್ಗ ನರ್ಕವೆಂಬುದು ಬ್ಯಾಲಿಲ್ಲ

ಸ್ವರ್ಗ ನರ್ಕವೆಂಬುದು ಬ್ಯಾಲಿಲ್ಲ । ತಿಳಕೊಳಲಿಕ್ಕರಿಪರದಮರೂ ॥ ದುರ್ಗಾ ರಮಣನ ಗುಣ ಕೊಂಡಾಡುವ ರಿಲ್ಲೇ ಉಂಟೆಂಧೇಳುವರೂ	॥ಪ॥
ಅರುಣೋದಯ ಕೇಳುತ ಭಕ್ತಿಂಧರಿ । ಸ್ಮರಣೀಯ ಮಾಡುತಿಹದೆ ಸ್ವರ್ಗಾ ॥ ತುರುಕರ ಬಿಡಿ ಶಗಣಿಯ ಬಳಿ ಕುರ್ಚಿಗಿ । ಸರವಿಯ ತಾ ಯಂಬದೆ ನರ್ಕಾ	॥೧॥
ನಳಿನಿ ಪ್ರಮುಖ ನದಿಗಳ ತಾರತಮ್ಯವ । ತಿಳಿದು ಸ್ನಾನ ಮಾಡುತ ಸ್ವರ್ಗಾ ॥ ಹಳಸ ಮೋರಿಯಿಂಧರಟಿಕೊಳುತ ಉ- ರೊಳು ಸಂಚರಿಸುವುದೇ ನರ್ಕಾ	॥೨॥
ದ್ವಾದಶ ನಾಮವ ಮುದ್ರಿ ತುಲಸಿ ಸರ ॥ ಸಾದರದಿಂ ಧರಿಪದೆ ಸ್ವರ್ಗಾ ॥ ತಾ ದುರ್ಬುದ್ಧಿಯಲಿಂದಲಿ ಮತ್ತೇ । ನಾದರು ಧರಿಸುವುದೇ ನರ್ಕಾ	॥೩॥
ಜಲಜಾಕ್ಷನ ಪೂಜಿಸಿ ನೈವೇದ್ಯಂ । ಗಳ ದ್ವಿಜಗಿತ್ತುಂಬುದೆ ಸ್ವರ್ಗಾ ॥ ಹುಲಿಗಿಯಲ್ಲಿ ಪೊಲ್ಕಮ್ಮ ಕಂಭ ಗೋ । ದಲಿ ಗರ್ವಿಸಿ ತಿಂಬದೆ ನರ್ಕಾ	॥೪॥
ದರುಶನ ಗ್ರಂಥಾರ್ಥವ ಸಾದರದಿಂ । ನಿರುತದಿ ಕೇಳುತಿಹದೆ ಸ್ವರ್ಗಾ ॥ ಪರಕಥಿ ಕೇಳುತ ಪ್ರಾಣೇಶ ವಿಠಲನ । ಮರದು ಬದುಕುತಿಹುದೇ ನರ್ಕಾ	॥೫॥

ಅರ್ಥ:- ತುರುಕರು	= ಆಕಳ ಕರು
ಸರವಿ	= ಹುಲ್ಲುಹಗ್ಗ
ದರುಶನ ಗ್ರಂಥ	= ತತ್ವಶಾಸ್ತ್ರ
ಪರಕಥಿ	= ಪರಮಾತ್ಮನನನ ಬಿಟ್ಟು ಬೇರೆ ಕಥೆ

ಜಾರ ಪುರುಷರಾಡೋ ನುಡಿಯು

ಜಾರ ಪುರುಷರಾಡೋ ನುಡಿಯು | ಶ್ರೀ ಸ
ಮೀರನ ಭಕ್ತರು ಕೇಳಿ ಛೇ ಯನ್ನಿರಿ ||ಪ||

ಮೊನ್ನೆ ನಾ ನದಿಯೊಳು ಸ್ನಾನಕ್ಕೆ ಪೊಗಿರೆ |
ಹೆಣ್ಣೊಂದು ಬಂದಿತ್ತು ವಗಿಯಲಿಕ್ಕೆ ||
ಅಣ್ಣಾ ನಾ ಏನು ಹೇಳಲಿ ಯಂವಿ ಇಕ್ಕಾದೆ |
ಯನ್ನನೇ ನೋಡುವಳೆಂದು ಪೇಳುವನೊಬ್ಬ ||೧||

ದಾರಿಯೊಳ್ ಬರುತಿರೆ ಗಜಗಮನೊಬ್ಬಳು |
ಸಾರಿ ಸಾರಿಗೆ ಬಂದು ನಗುತ ನಿಮ್ಮಾ ||
ಊರಾವದೆಂಬಳು ಬಿಡಿ ಬಿಡಿ ಮಾತೀಲಿ |
ನಾರಿ ಹಂಬಲ ಮರಿಯನೊ ತಮ್ಮ ಎಂಬೊಬ್ಬ ||೨||

ಆ ತುಣಿಯ ಚಲ್ಲಿರೆಯ ನೋಡಿ ಬೆನ್ನಿಗೆ |
ಆರೂ ಪೋಗಲು ಕೋಣಗುದಗ ಗಂಡೂ ||
ಜಾತಿಗಳಿಗೆ ನಾಚಿಕಿಲ್ಲೆಂದು ಬೈವಳ |
ಮಾತೀನ ಸವಿಯೇನು ಹೇಳಲೆಂಬವನೊಬ್ಬನು ||೩||

ಬಿಳಿ ಜಾಡರೋಣಿಯೋಳ್ ಬರುವಾಗ ಪ್ರಾಯದ |
ವಳು ಕಮಡು ಎದುರಿಗೆ ಪೋಗಲಾಗೀ ||
ಲಲನೆ ಹಿಂದಕ್ಕೆ ದಬ್ಬಿದರೆ ಗೋಡಿಗಾತೆ ಕೈ |
ವಳದದ್ದೆ ಎಚ್ಚರಿಕಿಲ್ಲವೆಂಬುವನೊಬ್ಬ ||೪||

ಜಾಣಾರು ಬಹುಮಂದಿ ಇರಲಾಗಿ ಬೇಕಂತ |
ಓಣಿಯೊಳಗೆ ತೊಂಬಲದ ರಸವಾ ||
ಮೀನಾಕ್ಷಿ ಉಗುಳಿದಳೆನ ಮ್ಯಾಲೆ ಸುಳ್ಳಲ್ಲ |
ಪ್ರಾಣೇಶ ವಿಠಲನ ಆಣೆಂಬೊಬ್ಬ ವಿವೇಕಿ ||೫||

ಅನ್ಯ ಸತಿಗೆ ಒಲಿಯಬಾರದೂ

ಅನ್ಯ ಸತಿಗೆ ಒಲಿಯಬಾರದೂ |
ಅನ್ಯ ಸತಿಗೆ ಒಲಿದರೊಂದು ||
ಘನ್ನತನವ ಕಾಣೆ ಜನರು ಮನ್ನಣೆಡರು ಸದ್ಗತಿಲ್ಲ |
ಸಣ್ಣ ಮನುಜನಾಗಬೇಡ ||ಪ||

ತಂದಿ ತಾಯಿ ಅಣ್ಣ ತಮ್ಮ |
ಬಂಧು ಬಳಗ ತೋರಿಸಿ ತನ್ನ ||
ಹೊಂದಿಕೊಂಡ ಶ್ವಾನನಂತೆ |
ಹಿಂದೆ ಮುಂದೆ ತಿರುಗಿಸುವಳು ||೧||

ಸ್ನಾನ ಮೊದಲು ಕರ್ಮ ಮಾಡೆ |
ಏನು ಉಂಬಿ ಫಲವ ದೇಹ ||
ಕ್ಷೀಣಗೊಳಿಸಬ್ಯಾಡವೆಂದು |
ಹೀನ ಬುದ್ಧಿ ಪ್ರೇರಿಸುವಳು ||೨||

ಎನ್ನ ಪತಿಯು ಒಬ್ಬರ ಮೇಲೆ |
ನಿನ್ನ ಸಂಗವಲ್ಲದಿತರ ||
ಕಣ್ಣನೆತ್ತಿ ನೋಡೆನೆಂಬ |
ಳನ್ಯಕಾರಿ ಜಾರಿ ಕುಲಜೆ ||೩||

ಪ್ರಾಣದೊಲ್ಲಭನ್ನಕ್ಕಿಂತ |
ನೀನೆ ಅಧಿಕವೆಂದು ಬಹಳ ||
ಆಣೆ ಕೊಟ್ಟು ವಗತನವನು |
ಹಾನಿ ಮಾಡಿ ತೋರಿಸುವಳು ||೪||

ಸತಿಯ ಸೇರದಂತೆ ಮಾಡಿ |
ಸತತ ಚೋದ್ಯ ಮಾತನಾಡಿ ||
ಹಿತವ ತೋರಿ ಮತಿಯ ಕೆಡಿಸಿ |
ಅತಿಯಭಾಸ ಮಾಡಿಸುವಳು ||೫||

ಧನವ ಕೊಡುವತನಕ ಎನ್ನ |
ತನುವು ನಿನ್ನದೆಂದು ದಕ್ಕಿ ||
ಕೊನಿಗೆ ರಿಕ್ತತನವು ಬರಲು |
ಮನಿಯ ಕಡಿಗೆ ಸುಳಿಯಗೊಡಲು ||೬||

ಇದನು ಮನಕೆ ತಂದು ದಯಾ |
ಉದಧಿ ಪ್ರಾಣೇಶ ವಿಠಲನಂಘ್ರಿ ||
ಹೃದಯದಲ್ಲಿ ನೆನೆದು ಚಿಂತಿ |
ಸುವದು ಸತತ ಸುಖಿಸೋ ಮನುಜ ||೭||

ಹೋಗೂವಳಗಸೀಯಾ ಪರಿಯಂತಾ

ಹೋಗೂವಳಗಸೀಯಾ ಪರಿಯಂತಾ ಭ್ರಾಂತ ಳಾಗಿ ಬಂದೆಂಬಳ್ ಸೊಸೆಗೆ ಹೀಗಂತಾ	ಪ
ಹರಿಯಾತ್ರಿ ಘೋಹ ಜನರ ಕಂಡು ಬ್ಯಾಗ ಮೈ ಮರದು ನೋಡುವೆನೆಂಬ ಹರುಷದಿಂದುಬ್ಬೀ	೧
ನೆರೆಮನಿಯವರಿಗೆ ಮೊರ ಪುಟ್ಟಿ ಗಿದ್ದಾನ ಯರವು ಎಂದಿಗೂ ಕೊಡದಿರು ಕಂಡ್ಯಾ ಎಂದೂ	೨
ಸುಟ್ಟೀತು ಕೊಳವಿ ಮತ್ತಿಷ್ಟು ಬಾಯಿಲೆ ಊದಿ ಅಟ್ಟುಣ್ಣು ನಿನ್ನಯ ಹೊಟ್ಟಿಗೆ ಎಂದೂ	೩
ತಪ್ಪತಾರ ತಿಂದು ತಿಪ್ಪಿಘಾಕಲಿ ಬ್ಯಾಡ ಒಪ್ಪತ್ತೆ ತಿನುತ ಬಾ ಸಪ್ಪಟಿ ಯಂದೂ	೪
ಮಂದಿ ಕಂಡು ದೀಪ ಮಂದಿರಕಿಡಬ್ಯಾಡ ಮಂದ ತುಟ್ಟಾದೀತು ಮುಂದೆಣ್ಣೆ ಎಂದೂ	೫
ಸಡಗರದಲಿ ತಾಂವು ಕೊಡು ಎಂದು ಕೇಳ್ಯಾರು ಪಡಸಾಲಿಯೊಳು ತಂದು, ಇಡು ಬಾನವೆಂದೂ	೬
ಭಿಕ್ಷಾದವರಿಗೆ ಮಂತ್ರಾಕ್ಷತಿಗಿಲ್ಲೆನ್ನು ನಾ ಕ್ಷಮಿಸೆ ನೀಡಿದರೆ ಶಿಕ್ಷಿಪೆನೆಂದೂ	೭
ಕುರುಳು ತಾ ಬೆಂಕಿ ಹೊತ್ತಿಸಿ ಕೊಡುವೆನಂದು ಮುರಿದು ಹೊತ್ತಿಸಿಕೊಡು ನೆರೆಯವರಿಗೆಂದೂ	೮
ಹೆತ್ತವರೊಂದಿ ಹಸ್ತು ಬಂದವರಿಗೆ ಅತ್ತೆವರೆಯಿಲ್ಲೆಂದು ಉತ್ತರ ಕೊಡೆಂದು	೯
ಬಿಸಿಲಿಗೆ ಹಾಕು ದವಸಗಳ ಮಾಳಿಗಿ ಸಾ ರಿಸಿ ಕಡ್ಡಿ ಬುಡ್ಡಿಯ ಹಸಮಾಡ್ಯುಣ್ಣೆಂದೂ	೧೦
ಪ್ರಾಣೇಶ ವಿಠಲಾನು ಧೇನಿಸಲಿಲ್ಲಹ ನಾನ್ಯಾಖೋಗಲಿ ಎಂದು ತಾ ನಿಂತಳಬಲೆ	೧೧

ಅರ್ಥ:-	ಗಿದ್ದಾನ	=	ಪಾವು, ಆಳತೆ
	ಕೊಳವಿ	=	ಊದುಗೊಳವಿ
	ತಪ್ಪತಾರ	=	ಬಹಳ
	ಸಪ್ಪಟಿ	=	ಸಪ್ಪಗಿನ

ನೀತಿ ಕೆಟ್ಟತು ಕಲಿಯುಗದಲಿ

ನೀತಿ ಕೆಟ್ಟತು ಕಲಿಯುಗದಲಿ ಕೇಳಿ |
ಮಾತುಳಾಂತಕನ ಮಹಿಮೆಯು ಹಿಂಗದೇ ||ಪ||

ನೀಚ ಕುಲದವನು ದೊರೆ ಬುಧನವರ ಸೇವಕರು |
ಚೋಚುವಳು ಹೆಂಡತಿಯು ತನ್ನ ಪತಿಯಾ ||
ಆಚಾರ ಮಾಡುವರೆ ತೊತ್ತು ಹುಡುಕಾಡುವರು |
ನಾಚಿಕೆಲ್ಲದೆ ಸತತ ಬೇಡುತಿಹರೂ ||೧||

ತನಗಾಗಬೇಕೆಂದು ಪರಹಿಂಸೆ ಮಾಡುವರು |
ಧನಿಯ ಮಾತನು ಮೀರುವನು ಭೃತ್ಯನೂ ||
ಘನ ಗರ್ವದಿಂದ ಗುರುಗಳ ನಿಂದಿ ಮಾಡುವರು |
ಮುಣಿಗೆ ಹೋಯಿತು ಹರಿದಿನದ ನಿರ್ಜಲಾ ||೨||

ಹೆಣ್ಣು ಮಾರುವರು ಉತ್ತಮರು ತಮ್ಮಾದವನು |
ಅಣ್ಣನಿಗೆ ಕಠಿಣ ವಾಕ್ಯವನಾಡುವಾ ||
ಇನ್ನೊಂದು ಜನುಮ ಕರಿಯರು ಹೆತ್ತವರ ಸೇವಿ |
ಸಣ್ಣ ನಡಿತಿಯಲೆ ಇರುವರು ಸರ್ವರೂ ||೩||

ಸುಳ್ಳನಾಡುವರು ಪಂಡಿತರು ಪ್ರಭುತನದವನು |
ಕೊಲ್ಲಿಸುವ ತನ್ನ ರಾಜ್ಯದ ಪ್ರಜೆಗಳಾ ||
ಇಲ್ಲಧೋಯಿತು ಬ್ರಾಹ್ಮಣರಲ್ಲಿ ಮಂತ್ರದ ವೀರ್ಯ |
ಬಲ್ಲವರೆ ಅವಿವೇಕ ಪಥ ಪಿಡಿವರೂ ||೪||

ಶ್ರೀಶನುತ ಪ್ರಾಣೇಶ ವಿಠಲನಂ ತಿಳಿದು ಕಾ |
ಳೀಕಾಂತನಲ್ಲಿ ಭಕ್ತಿ ಮಾಡರೂ ||
ಕಾಕುಲಾತಿಯ ಬಿಟ್ಟು ನೀಸಂಗಿಯನಿಸರೂ |
ನೂಕುವರು ಹಸಿದು ಬಂದರೆ ವಿಪ್ರರಾ ||೫||

ಅರ್ಥ:- ಚೋಚು = ನಿಂದಿಸು, ತಾತ್ಕಾರ ಮಾಡು
ವೀರ್ಯ = ಶಕ್ತಿ ಸಾಮರ್ಥ್ಯ
ಕ = ಬ್ರಹ್ಮ

ಕೆಡುವರೊ ವೃಥ

ಕೆಡುವರೊ ವೃಥ ಈ ಬ್ರಹ್ಮಣ್ಯ ಜನ್ಮ |
ಪಡೆದು ಸಾಧನ ಮಾಡಿಕೊಳ್ಳಾರೋ | ವೃಥ ||ಪ||

ಅಧಮರ ದಾಸೆಂದರಾನಂದಾ | ಶಿರಿ
ಸದನನ ದಾಸೆಂದರತಿ ದುಃಖ || ದಿವ್ಯ
ಎದಿಯಲ್ಲಿ ಚರ್ಮಗಳಾನಂದಾ | ತುಲಸಿ
ಪದುಮಾಕ್ಷಿ ಧರಿಸಲಿಕ್ಕತಿ ದುಃಖಾ ||೧||

ಸೂಳೀಯ ಬಳಿಘೋಗಲಾನಂದಾ | ಪಾತ್ರ
ರಾಲಯಖೋಗುವದತಿ ದುಃಖ | ತನ್ನ
ಎಳೆಮ್ಮಿ ತೊಳೆವುದಕ್ಕಾನಂದಾ | ಒಂದು
ಸಾಲಿಗ್ರಾಮದ ಪೂಜಿಗತಿ ದುಃಖಾ ||೨||

ಬಳುವಾಗ ಶಗಣೀಯನಾನಂದಾ | ಪುಷ್ಪ
ಗಳ ನೋಡಿ ತಾಹೋದಕ್ಕತಿ ದುಃಖಾ || ಬಹು
ಕಲಭಾಷೆ ಮಗನೋಳಾನಂದಾ | ನಾಮ
ಗಳ ಉಚ್ಚರಿಸುವುದಕ್ಕತಿ ದುಃಖಾ ||೩||

ಸತಿಗಂಬರವ ಕೊಂಬದಾನಂದಾ | ನಮ್ಮ
ಚ್ಯುತಗೊಂದು ಗೇಣೋಸ್ತ್ರಕ್ಕತಿ ದುಃಖಾ || ನಿತ್ಯ
ಪತಿತರಿಗೀವುದಕ್ಕಾನಂದಾ | ಸಂಭ
ವಿತರಿಗೆ ಕೊಡುವುದಕ್ಕತಿ ದುಃಖಾ ||೪||

ಏಸೂರೂ ತಿರುಗೂವದಾನಂದಾ | ಕ್ಷೇತ್ರ
ವಾಸೇಕ ರಾತ್ರೀಗೆ ಅತಿದುಃಖಾ || ಇಂಥ
ದೋಷಕಾರಿಗಳಿಗಿಲ್ಯಾನಂದಾ | ಶ್ರೀ ಪ್ರಾಣೇಶ
ವಿಠಲಲೀಲವತಿ ದುಃಖಾ ||೫||

ಅರ್ಥ:- ಕಲಭಾಷೆ = ಮುದ್ದುಮಾತು

ನಿನಗೆ ತಿಳಿದಂತೆ ಮಾಡುವುದಯ್ಯ

ನಿನಗೆ ತಿಳಿದಂತೆ ಮಾಡುವುದಯ್ಯ ಬೇಡೆನಲು |
ಯನಗೆ ಸ್ವಾತಂತ್ರ್ಯವುಂಟೇ
ಮನಸಿಜ ಪಿತ ನಿನ್ನ ಮೀರಿ, ಸಿರಿ ವಿಧಿ ಶರ್ವ
ತ್ಯಣ ಮುರಿಯೆ ಶಕ್ತರಲ್ಲಾ ಹರಿಯೇ ||ಪ||

ಅಪಮಾನ ಮಾಡಿಸೋ ಕೋಪವನೆ ಹೆಚ್ಚಿಸೋ
ಕೃಪಣತನದಲ್ಲಿರಿಸೋ |
ಅಪಹಾಸಗೈದಿಸೋ ಡಾಂಭಿಕದವನೆನಿಸೋ
ಉಪವಾಸದಲ್ಲೇ ಇರಿಸೋ |
ಕೃಪೆಯುಳ್ಳ ನರನೆನಿಸೋ ಮಾನವೆಗಳ ಕೊಡಿಸೋ
ಚಪಲ ಬುದ್ಧಿಯನೆ ಕಲಿಸೋ |
ಅಪರಾಧವನೆ ಹೊರಿಸೋ ಬಲು ಭಯವ ತೋರಿಸೋ
ತ್ರಿಪುರಾಂತಕರ್ಚಿತ ಪದ ಹರಿಯೇ ||೧||

ಬೈಸು ಬೈದಾಡಿಸೋ ಬಾಂಧವರನಗಲಿಸೋ
ಹೇಸಿಕೆಯು ಲಜ್ಜೆ ತೋರಿಸೋ |
ಗ್ರಾಸವನೆ ಉಣಿಸೋ ನರರಾಲಯವ ಕಾಯಿಸೋ
ಕ್ಷೇಶ ನಿತ್ಯದಲಿ ಬಡಿಸೋ |
ಆಶೆಯನು ಜರಿಸು ಕೈಕಾಲುಗಳ ಕುಂಠಿಸೋ
ದೋಷಕ್ಕೆ ಮನವಂಜಿಸೋ |
ವಾಸುದೇವನೆ ನಿನ್ನ ವ್ರತವ ಮಾಡುಸುವಂದು
ದೇಶ ಬಹುಕಡೆಗೆ ತಿರುಗಿಸೋ ಹರಿಯೇ ||೨||

ಕವನಗಳ ಪೇಳಿಸೋ ಕರ್ಮ ಬಾಹಿರನೆನಿಸೋ
ಭುವನದೊಳಗೆ ಭಂಡನೆನಿಸೋ |
ಕವಿಸು ಅಜ್ಞಾನವನು ಸನ್ಮತಿಯ ಪ್ರೇರಿಸೋ
ಕಿವಿ ಮಾತ್ರ ದೃಢದಲಿರಿಸೋ |
ಜವನ ಸದನದ ಪೊಗಿಸೋ ಬಂಧಾನದೊಳಗಿರಿಸೋ
ತವ ದಾಸರೊಳು ಕೂಡಿಸೋ |
ದಿವಿಜರೊಲ್ಲಭ ನ್ಯಾಯವನ್ಯಾಯವನೆ ಮಾಡು
ಭವ ಪಂಕದೊಳು ಮುಳುಗಿಸೋ ಹರಿಯೇ ||೩||

ಹೆತ್ತವರ ಸೇವೆ ಮಾಡಿಸೋ ನೀಚರ ಬಳಿಯ
ತೊತ್ತು ಕೆಲಸವ ಮಾಡಿಸೋ |
ಚಿತ್ತ ಚಂಚಲಗೊಳಿಸೋ ವೈರಾಗ್ಯ ಪುಟ್ಟಿಸೋ
ಉತ್ತಮರ ನೆರೆಯಲಿರಿಸೋ |
ಮುತ್ತಿನಾಭರಣಿಡಿಸೋ ತಿರುಕೆಯನೆ ಬೇಡಿಸೋ
ವಿತ್ತ ಸಂಗ್ರಹ ಮಾಡಿಸೋ |
ಮುತ್ತೆಗೊಲಿದಿಹನೆ ವಿಷ ಕುಡಿಸೋ ಅಮೃತವುಣಿಸೋ
ಮತ್ತೊಬ್ಬರಾಯಲು ಗತಿಯೋ ಹರಿಯೇ ||೪||

ಸಾಲಗೊಯ್ಯನ ಮಾಡು ಕಂಡ ಕುಲದಲಿ ತಿನಿಸು
ಕೀಳು ಮನುಜರ ಪೊಂದಿಸೋ |

ನಾಲಿಗೆಗೆಡಕನೆನಿಸೊ ಸತ್ಯ ವಚನಿಯು ಎನಿಸೊ
ಸ್ಥೂಲ ಪುಣ್ಯವ ಮಡಿಸೋ |

ಕೇಳಿಸೋ ಸಚ್ಚಾಸ್ತ್ರ ನೀತಿಯರಿಯನು ಎನಿಸೋ
ಆಲಯದಿ ಸುಖದಲಿರಿಸೋ |

ಮೂಲೋಶ ಪತಿಯೆ ಹರಿ ಕುದುರೆಯೇರಿಸೊ ಮತ್ತೆ
ಕಾಲು ನಡಿಗೆಯಲಿ ನಡೆಸೋ ಹರಿಯೇ

||೫||

ಅರಸು ಪದವಿಯ ಕೊಡಿಸೊ ಕಾಷ್ಟ ಭಾರವ ಹೊರಿಸೊ
ಪರದೂಷಣೆಯ ಮಾಡಿಸೊ |

ಮರ್ಯಾದೆಗಳನು ತಿಳಿಸು ಅತಿಮೂಢನೆಂದೆನಿಸೊ
ನಿರುತ ರೋಗದಲಿ ಇರಿಸೋ |

ಕರೆಕರೆಯ ಹಿಂಗಿಸೊ ದಿವ್ಯ ವಸನವನುಡಿಸೊ
ಸುರಗಂಗಿ ತಡಿಯಲಿರಿಸೊ |

ಪರಮಾತ್ಮನೆ ವಂದ್ಯನೆನಿಸೊ ಸುತರನ್ನೆ ಕೂಡೊ
ಮರಿಸೋ ದುರ್ವಿಷಯಗಳನೂ ಹರಿಯೆ

||೬||

ಮಾಕಾಂತ ಪ್ರಾಣೇಶ ವಿಠಲ ನೀನಿತ್ತುದಕೆ
ಶೋಕಿಸಲು ಸಲ್ಲದಯ್ಯ |

ಆ ಕುಂಭೀಪಾಕ ಮೊದಲಾದ ನರಕದೊಳೆನ್ನ
ಹಾಕಿದರೂ ಒಳಿತೆ ಜೀಯಾ |

ಈ ಕಲಿಯುಗದಲಿ ಪಂಚಭೇದ ತಿಳಿಯದ ದೈತ್ಯ
ರಾಕುಲದೊಳಿಸಬೇಡ |

ಶ್ರೀ ಕಾಳೀಕಾಂತನೆ ಸರ್ವ ಕಾಳದಲಿ
ಬೇಕು ಬಿನ್ನಪ ಲಾಲಿಸೋ ಹರಿಯೆ

||೭||

ಈ ದುರ್ಮಾರ್ಗಗಳನು ಪೀಡಿಸಬೇಡೈ

ಈ ದುರ್ಮಾರ್ಗಗಳನು ಪೀಡಿಸಬೇಡೈ ।
ಮಾಧವನೆ ಇಂದಲ್ಲ ಜನುಮ ಜನುಮದಲಿ ॥೫॥

ಮಾತಾ ಪಿತರರ ಆಜ್ಞೆ ಮೀರಿ ನಡೆಯಿಸಬೇಡ ।
ಜಾತಿ ಧರ್ಮವ ಬಿಟ್ಟನೆನಿಸಬೇಡ ॥
ಈ ತುಚ್ಛ ವಿಷಯದಾಪೇಕ್ಷೆ ಮಾಡಿಸಬೇಡ ।
ಭೂತೇಶನೇ ಪರಮಾತ್ಮನೆನಿಸಬೇಡ ॥೧॥

ಹರಿದಿನದಲಿ ಬಿಂದು ಉದಕ ಕುಡಿಯಿಸಬೇಡ ।
ಪರದ್ರವ್ಯದಲೀಷ್ಟ ಕೊಡಲು ಬೇಡ ॥
ನಿರುತ ಪರರಾ ನಿಂದಾವನ್ನು ಮಾಡಿಸಬೇಡ ।
ನರರ ಸೇವಿಸಿ ಬದುಕಿಸಲಿಬೇಡ ॥೨॥

ಸಣ್ಣ ಮಾನವರ ಸಂಗತಿಯು ಕೊಡಲಿಬೇಡ ।
ಅನ್ಯ ಶಾಸ್ತ್ರಗಳ ಕೇಳಿಸಲು ಬೇಡ ॥
ನಿನ್ನ ದಾಸಾನಾಮತವ ಬಿಟ್ಟು ಇರಿಸಬೇಡ ।
ಯನ್ನದೀ ಶರೀರಾದಿಯೆನಿಸಬೇಡ ॥೩॥

ಉತ್ತಮರ ಪೂಜೆಗೆ ಜಾಗು ಮಾಡಿಸಬೇಡ ।
ವಿತ್ತವ ಸಜ್ಜನರಿಗೆ ಕೊಡಿಸಬೇಡ ॥
ನಿತ್ಯ ಸತ್ಯಥಾ ಶ್ರವಣವಿಲ್ಲದಲ್ಲಿದಬೇಡ ।
ಸತ್ಯೇಶ ಯನ್ನ ಮಾತು ಮರೆಯಬೇಡ ॥೪॥

ಪ್ರಾಣೇಶ ವಿಠಲ ನಿನ್ನನಲ್ಲದೆ ಎಂದೆಂದು ।
ಹೀನ ದೇವತೆಗಳಿಗೆ ಮಣಿಸಬೇಡ ॥
ಮಾನುಷ್ಯೋತ್ತಮಾದಿ ಬ್ರಹ್ಮಾಂತ ದಿವಿಜರಲ್ಲಿ ।
ನ್ಯೂನ ಭಕುತಿಯನ್ನು ಕೊಡಲಿಬೇಡ ॥೫॥

ಅರ್ಥ:- ಜಾಗು	=	ಆಲಸ್ಯ
ಬ್ರಹ್ಮಾಂಡ ದಿವಿಜರು	=	ಬ್ರಹ್ಮನಿಂದ ಕೆಳಗೆ ಎಲ್ಲಾ ಕಕ್ಕಾ ದೇವತೆಗಳು

ಪರಸತಿ ಪಡದಮ್ಮನೆಂಬವ ಧನ್ಯ

ಪರಸತಿ ಪಡದಮ್ಮನೆಂಬವ ಧನ್ಯ |
ಹರದಿ ಮಕ್ಕಳನ ಪೋಷಿಸುವವ ಧನ್ಯ |
ಶಿರಿ ಬಂದಿರಲು ನೋಡಿ ನಡದವ ಧನ್ಯ |
ಧರಣಿ ಸುರರ ಪೂಜೆ ಮಾಳ್ವನೆ ಧನ್ಯ |
ಇರದಂತೆ ಸಂಸಾರದೊಳಗಿಹ ಧನ್ಯ |
ನಿರುತ ಪ್ರಾತಃಸ್ನಾನ ಮಾಳ್ವನೆ ಧನ್ಯ |
ತರಣಿಗೆ ಸಭೆ ಅರ್ಘ್ಯ ಕೊಡುವವ ಧನ್ಯ |
ಸುರಮುಖನಿಗೆ ಉಣಿಸುವವನೇ ಧನ್ಯ |
ಮರತು ದುರ್ಮತ ನೆನಸದವನೇ ಧನ್ಯ |
ಹರಿದಿನ ವೃತ ದೃಢನಾದವ ಧನ್ಯ |
ಉರು ಕ್ಷೇತ್ರಗಳ ಯಾತ್ರಿ ಮಾಳ್ವನೆ ಧನ್ಯ |
ಪರ ಪೀಡಿಗಳಿರೆ ಕೊಂಬುವನೇವೆ ಧನ್ಯ |
ಪರ ಕಾರ್ಯಗಳಿಗೆ ಸಹಯನಾಹ ಧನ್ಯ |
ಹರಿಗಿಂದಿರಿಗೆ ಭೇದವೆಂಬವ ಧನ್ಯ |
ಹರ ಮುಖ್ಯರಲಿ ಭಕ್ತಿ ಮಾಳ್ವನೆ ಧನ್ಯ |
ಶರೀರಭಿಮಾನವ ಬಿಟ್ಟವ ಧನ್ಯ |
ವರ ಪಂಚಭೇದವ ತಿಳಿದವನೆ ಧನ್ಯ |
ದುರುಳಾದೇವರ ಪೂಜೆ ಬಿಟ್ಟವ ಧನ್ಯ |
ನರರಿಚ್ಛಿಸಿದೊಸ್ತು ಕೊಡುವವ ಧನ್ಯ |
ಕೊರತಿ ವೃದ್ಧಿಗೆ ಸಮನಿಹಾನೆ ಧನ್ಯ |
ಗುರು ಮಧ್ವಾಂತರ್ಗತ ಪ್ರಾಣೇಶ ವಿಠಲಾನ |
ಚರಣ ಕಮಲ ಪೊಂದಿ ಬಾಳ್ವನೆ ಧನ್ಯ |

ಅರ್ಥ:-	ಹರದಿ	=	ಹೆಂಡತಿ, ಮುತ್ತೈದೆ
	ಸಭೆ	=	ಉದಯಕಾಲ

ಹರಿಯನ್ನಬಾರದೆ

ಹರಿಯನ್ನಬಾರದೆ, ಎಲೆ ಮನವೆ ಆವಾಗಲೀ |
ಮರಳೊಂದು ವಿಷಯದಾಪೇಕ್ಷೆ ತೊರದೂ

||ಪ||

ಸಂಸಾರವೆಂಬುದು ದುಃಖಸಾಗರವೋ ಒಂ |
ದಂಶವಾದರು ಸುಖವು ಇದರೊಳಿಲ್ಲಾ ||
ಹಿಂಸಿಸಿಕೊ ದುರ್ಗುಣವ ಇಂದಿನಾರಭ್ಯ ನಿಃ |
ಸಂಶಯದಿ ಸಜ್ಜನರ ಸಂಗ ಪಡಿದೂ

||೧||

ತನುವು ಸ್ಥಿರವಲ್ಲ ದಾನವ ಮಾಡುವದಕರ್ಥ |
ಕ್ಷಣ ಮಾತ್ರಕಾಲಸ್ಯ ಮಾಡಸಲ್ಲಾ ||
ಧನ ಮನವು ಇದ್ದಾಗೆ ಸತ್ಪಾತ್ರರಿಗೇವೆ ಕೊಡು |
ನಿನ ಗತಿಗೆ ಪಾಥೇಯವೆಂದು ತಿಳಿದೂ

||೨||

ಶ್ರೀಕಾಂತ ಪ್ರಾಣೇಶ ವಿಠಲ ಮೆಚ್ಚುವಂತೆ |
ನೂಕು ದಿನ ಸುಖ ದುಃಖ ಸಮನ ಮಾಡೀ ||
ಈ ಕು ನರರನ್ನ ಸೇವಿಸದೆ ಸದ್ಭಕ್ತಿಯಲಿ |
ಶ್ರೀಕಾಳಿಕಾಂತನೇ ಮುಖ್ಯ ಗುರುವೆಂದೂ

||೩||

ಅರ್ಥ:- ಪಾಥೇಯ	=	ಬುತ್ತಿ
ಶ್ರೀಕಾಳಿಕಾಂತ	=	ಭೀಮಸೇನ